

Salama geldim

Category: Goşgular, Kitapcy
написано kitapcy | 22 январа, 2025
Salama geldim SALAMA GELDİM

Günde şol bir zaman, daňdan pillesi,
Oýardy atamyň azannyň sesi.
Käbäm bilen kyblam guran külbesi,
Saňa bu gün ýene salama geldim.

Ejem bilen kakam werzişdi işe,
Dek öten agşamam girensoň düýşe,
Onsoň diňe seni edinip pişe,
Saňa bu gün ýene salama geldim.

Agam, iki inim, birem gyz uýam,
Size-de bu sözlem aýandyr-aýan.
Eý, durmuş mekdebim, edebim-haýam,
Saňa bu gün ýene salama geldim.

Ejem janyň suwa basan çöregin,
Ýatlap ýene şol arzyly höregim,
Özi bilen alyp galan ýüregim,
Saňa bu gün ýene salama geldim. Goşgular